

اسلامی معاشرے کے تین اجزاء

مکارم اخلاق اور اس کے ساتھ خوف و خشیت الہی، توبہ و انابت الی اللہ دعاء و تضرع، زہد و قناعت، شوق آخرت اور دنیا کی فانی دولت کی تحقیر سب ہی ہوں، وجود میں نہیں آسکتی۔

یہ حقیقت پیش نظر رہے کہ زندگی زندگی سے مل سکتی ہے، یعنی دیے سے دیا جلتا ہے۔ صحابہ کرام اور ان کے اتباع کی زندگیوں میں جو تمہیں گہرے دینی جذبات و کیفیات نظر آتی ہیں، وہ تمہا ملادت کتاب کا نتیجہ نہیں بلکہ اس محبوب و موثر ترین اور کامل ترین زندگی کا بھی اثر ہے، جو شب و روز ان کے سامنے رہتی، ان مجالس اور صحبتوں کا بھی فیض ہے اور ان ارشادات و نصائح کا بھی، جس سے وہ آپ کی حیات طیبہ میں برابر مستفیض ہوتے تھے۔ اس سب کے مجموعے سے وہ اسلامی معاشرہ قائم ہوا جسے عہد رسالت اور عہد صحابہ کرام کہا جاتا ہے اور اسلام کے عہد زرین سے بھی تعبیر کیا جاتا ہے۔ اس ماحول میں اسلام کا وہ مزاج خاص وجود میں آیا، جس سے صرف قواعد و ضوابط کی قانونی پابندی نہ تھی بلکہ ان پر عمل کرنے کے محرکات و ترغیبات اور اسوہ نبوی کی صحیح کیفیات اور عمل صالح کی روح بھی موجود تھی۔

غرض رسول اللہ ﷺ کی حیات طیبہ ارشادات و نصائح کا مجموعہ جسے ہم حدیث و سنت کے نام سے پکارتے ہیں، دین کیلئے وہ فضا اور ماحول مہیا کرتا ہے، جس میں دین کا پودہ سرسبز و بار آور ہوتا ہے۔ یہودی، عیسائی اور ایشیاء کے دوسرے مذاہب اس لئے بہت جلد مخ ہو گئے، کہ ان کے پاس اپنے پیغمبروں کی زندگی کے صحیح اور مستند حالات اور ان کے کلام کا کوئی ایمان آفرین مجموعہ محفوظ نہیں تھا اور ان مذاہب کو وہ روحانی فضا اور دینی ماحول میسر نہ ہوا، جس میں ان کے پیرو دینی نشو و ارتقاء حاصل کرتے اور مادیت کے حملوں سے محفوظ رہتے۔ جس کا نتیجہ یہ ہوا کہ پیروان مذاہب نے اس کی کوپورا کرنے کیلئے احبار رہبان اور قسمنین کے ملفوظات و واقعات کا سہارا لیا۔ مگر اس ”خانہ بے ی“ نے رفتہ رفتہ مذاہب کو بدعات و رسومات کا مجموعہ بنا دیا اور نئی نئی تفسیروں نے اصل مذاہب کو مخ کر دیا۔ اسلام جس کو اللہ تعالیٰ نے دنیا کا آخری مذہب قرار

موجودہ دور میں معاشرہ کی خرابیاں کسی سے ڈھکی چھپی نہیں ہیں بلکہ ہر شخص پر روز روشن کی طرح واضح ہے کہ ہمارے معاشرے میں وہ تمام برائیاں اور خرابیاں پائی جاتی ہیں جن میں سے ہر برائی نامی نامی میں ایک ایک قوم ہلاک کر چکی ہے۔ کیا ہم میں قوم نوح جیسی دین سے دوری، ضد اور ہٹ دھرمی نہیں ہے.....؟ یا کہ عاد و ثمود کا وہ کم تولنا اور اپنی ذاتوں پر بے جا فخر و تکبر کرنا نہیں ہے.....؟ یا ہم قوم لوط جیسے بدترین اور مہلک مرض سے محفوظ ہیں.....؟ یا بنی اسرائیل جیسی وعدہ خلافیاں ہم میں نہیں ہیں.....؟ غرض یہ کہ سب کچھ ہے، مگر نہیں ہے تو صرف اور صرف کوئی اصلاحی تحریک نہیں ہے۔

عیاری، مکاری، دغا بازی، چور بازاری، سود خوری، رشوت ستانی، شراب نوشی جیسی بدترین عادات ہمارے معاشرے کا جزو لاینفک بن چکی ہیں اور ہم انہیں اپنے بائیں ہاتھ کا کھیل سمجھتے ہیں اور جو کچھ تھوڑی بہت اصلاحی کوششیں ہیں تو ان پر مادیت اس قدر اثر انداز ہے کہ آنحضرت ﷺ کے افعال و اقوال کی طرف کبھی توجہ مبذول نہیں ہوتی اور ہم اپنے ذہن سے ان برائیوں کا علاج سوچنے کی ناکام کوشش کرتے ہیں۔ نتیجتاً کوششیں بار آور ثابت نہیں ہوتیں۔ ہم اس سلسلے میں محترم سید محمد داؤد غزنوی رحمۃ اللہ علیہ کا مضمون ”اسلامی معاشرہ کے تین اجزاء“ آپ کے سامنے پیش کرنے کی سعادت حاصل کر رہے ہیں امید ہے کہ مفید ثابت ہوگا۔ (ادارہ)

- ۱۔ قرآن مجید
- ۲۔ آنحضرت ﷺ کے اقوال و ارشادات
- ۳۔ آپ کی زندگی کا عملی نمونہ

اسلامی معاشرے کی تشکیل

اس وقت آپ کے سامنے قرآن کریم احادیث نبویہ اور صحابہ کرام کے طرز عمل سے حجیت حدیث پر دلائل نہیں پیش کرنا چاہتا، اس کیلئے کسی اور صحبت کی ضرورت ہے۔ اس وقت مجھے جو عرض کرنا ہے وہ یہ ہے کہ اسلامی معاشرے کی تشکیل حدیث رسول اللہ ﷺ کے بغیر ناممکن ہے۔ صرف اسوہ حسنہ محمدیہ (علی صاحبہا الف الف تحیہ والسلام) ہی ایک ایسی مشعل ہے جس کی روشنی میں ہم اپنے کھوئے ہوئے راستہ کو معلوم کر سکتے ہیں اور اسلامی معاشرہ

جو قرون اول میں ایک محیر العقول انقلاب کا ذریعہ بنا تھا۔ اگر اس کی تشکیل کے عناصر معلوم کرنا چاہیں تو وہ تین چیزیں ہی نظر آئیں گی:

- ۱۔ قرآن مجید
- ۲۔ آنحضرت ﷺ کے ارشادات و نصائح اور تعلیم و تلقین
- ۳۔ رسول اللہ ﷺ کی ذات گرامی اور آپ کی زندگی کا عملی نمونہ اور اسوہ حسنہ

اگر آپ بنظر غائر مطالعہ فرمائیں گے تو آپ کو صاف نظر آئے گا، بعثت نبوی کے مقاصد و نتائج کے ظہور میں اور جدید امت کی تعمیر و تشکیل میں ان تینوں عناصر کا دخل ہے اور حقیقت بھی یہی ہے کہ ان تینوں چیزوں کے بغیر ایک مکمل معاشرہ اور ایک ایسی زندگی جس میں عقائد، اعمال، اخلاق، جذبات و کیفیات، ذوق و شوق، ایثار، حسن سلوک، مواصلات،

دیا ہے، بجز اللہ اس حادثہ سے محفوظ رہا۔ یعنی جس روحانی اور ذہنی ماحول میں اور جن قلبی کیفیات کے ساتھ صحابہ کرام نے زندگی گزاری، حدیث کے ذریعہ اس پورے ماحول کو قیامت تک کیلئے محفوظ کر دیا۔ بعد کو آنے والی نسلیں اور صدیوں بعد آنے والے انسان کیلئے یہ بالکل ممکن ماحول سے کٹ کر ایک دم اس ماحول میں پہنچ جائے، جہاں رسول اکرم ﷺ بہ نفس نفیس موجود اور ارشادات و نصحاً سے صحابہ کرام ہمد تن گوش بنے ہوئے ارشادات گرامی سن رہے ہیں اور اس کے ساتھ صحابہ کرام کے جذبہ اطاعت و انقیاد کے ایمان افزہ نظارے بھی دیکھنے میں آتے ہیں۔

پس حدیث ایک ایسی دورین ہے جس سے رسول اکرم ﷺ کی خانگی زندگی آپ کے رات کے معمولات، دن کی مصروفیتیں، انہی آنکھوں سے دیکھی جاسکتی ہیں، ہاں ہاں آپ کے قیام و سجود کی کیفیت ان آنکھوں سے اور آپ کی دعا و مناجات کا مزہ کانوں سے سنا جاسکتا ہے۔

مجھے بتائیے جو آنکھیں آپ ﷺ کو دعاؤں میں گزر گزرتے ہوئے اٹھنا بار ہوتے ہوئے دیکھیں اور قدم مبارک متورم دیکھیں اور جو کان اپنے سوال کے جواب میں یہ آوازیں سنیں کہ:

﴿اَفَلَا اَكُوْنَ عَبْدًا شَكُوْرًا﴾

”کیا میں خدا کا شکر گزار بندہ نہ ہوں۔“

وہ غفلت کا شکار ہو سکتی ہیں اور جن لوگوں نے کاشانہ نبوت میں دو دو مہینے چلوا کر گرم ہوتے نہیں دیکھا، جنہوں نے آپ ﷺ کو پیٹ پر پتھر باندھے ہوئے دیکھا، جنہوں نے آپ ﷺ کی پشت مبارک پر خالی چٹائی پر لیٹے رہنے سے چٹائی کے نشانات پڑے دیکھے، جنہوں نے سونے سے پہلے آپ ﷺ کو بے قراری کے ساتھ صدقہ کا بچا ہوا سونا راہ خدا میں خرچ کرتے دیکھا، جنہوں نے مرض وفات میں چراغ کا تیل پڑوی کے گھر سے قرض آتے ہوئے دیکھا، ان سے اس دنیا فانی کی حقیقت کیسے چھپ سکتی ہے اور زہد و تقویٰ کا جذبہ کیسے ان کے اندر ابھر نہیں سکتا۔

جن نفوس قدسیہ نے رسول اللہ ﷺ کو اپنے گھر والوں

کی خدمت اپنے بچوں کے ساتھ شفقت اپنے خادموں کے ساتھ رحم، اپنے رفقاء کے ساتھ ہمدردی، اپنے ہمسایوں کے ساتھ حسن سلوک، اپنے مہمانوں کے ساتھ فیاضانہ میزبانی اور اپنے دشمنوں کے ساتھ صبر و تحمل اور فتوحات کے بعد غنم و درگزر فرماتے دیکھا ہوں، ان کے اندر مکارم اخلاق اور انسانیت کا ملکہ کا ظہور کیونکر نہ ہو۔

کاشانہ نبوت کے فیض یافتگان

یہ جو میں آپ سے کہہ رہا ہوں کہ دینی ماحول روحانی فضا اور ایمانی کیفیات کی بستی جس میں صحابہ کرام نے پرورش پائی، اس کے حالات حدیث کے ذریعے سے معلوم ہو سکتے ہیں، اس بستی میں صرف کاشانہ نبوت کا ہی دروازہ نہیں کھلا ہے، جسے دیکھنے والوں کو یہ سب نظر نہیں آتا، بلکہ صحابہ کرام کے گھروں کے دروازے بھی کھلے ہوئے ہیں، ان کے گھروں کی زندگی طرز معاشرت، ان کی راتوں کا سوز و گداز، ان کے دلوں کی گری، جہاد ان کی بازاروں میں مصروفیت، سجدوں میں ان کی سجدہ ریزیاں، ان کی بے نفسی، اللعیت، ان کا کمال انقاد اور اطاعت، ان کی بشری لغزشیں اور توبہ و انابت، اہل اللہ کے مناظر سب نظر آتے ہیں۔

غزوہ تبوک سے پھڑ جانے والے کعب بن مالک ﷺ کی گریہ و زاری اگر نظر آتی ہے تو عمیر ﷺ کا یہ قول بھی سنائی دیتا ہے کہ جھولی کی کھجوریں کھانا طویل زندگی ہے۔ کون اس کا انتظار کرے۔ وہ ناز و نعم میں پلے ہوئے مصعب بن عمیر ﷺ کی درویشانہ زندگی اور غزوہ احد میں پرچم اسلام کی حفاظت میں یکے بعد دیگر دونوں ہاتھوں کا کٹوانا اور بالآخر شہید ہو جانا بھی نظر آتا ہے۔ وہ ایک پاؤں سے معذور (لتکڑا) عمرو بن جموح ﷺ بڑے اصرار سے حضور سے جہاد میں شرکت کی اجازت مانگتا، اجازت مل جانے پر میدان میں اڑتے ہوئے جاتے دکھائی دے رہا ہے اور یہ دعا مانگ رہا ہے:

﴿اللهم لا تردنی الی اہلنی﴾

”یا اللہ! مجھے اپنے گھر والوں کی طرف نہ لوٹاؤ۔“

بالآخر اس لنگڑی ٹانگ سے جہاد کرتے کرتے شہید

ہو جانا بھی نظر آتا ہے۔ وہ حظلہ ﷺ جس کی شادی ابھی ابھی ہوئی ہے، ہم بستری سے فارغ ہونے کے بعد ابھی غسل بھی نہیں کیا اور غزوہ احد میں مسلمانوں کی شکست کی خبر سن کر کا بیتا نہ میدان جہاد کی طرف چلے جانا اور شہید ہو جانا بھی نظر آ رہا ہے، وہ میر معونہ کے قصہ میں عامر بن طفیل (رئیس بن عامر) کے پاس حضور کا نامہ پیش کرنے والے عاشق رسول ﷺ حضرت حرام ﷺ کے بعد عامر بن طفیل نے نیزہ مارا اور وہ پار ہو گیا تو ان کا کہنا:

﴿فَوْتَ وِرْبٍ اَلْكَعْبَةِ﴾

”رب کی قسم میں کامیاب ہو گیا ہوں۔“

بھی سنائی دیتا ہے۔ یہاں سعد بن ابی وقاص ﷺ کے وہ الفاظ جو جنگ قادسیہ میں رستم (رئیس افواج ایران) سے کہے سنے جاتے ہیں:

﴿فَإِن مَعِيَ قَوْمًا يَحْبُونَ الْمَوْتَ كَمَا يَحِبُّ

الْاِعْجَامُ الْخَمْرَ﴾

”میرے ساتھ ایک ایسی جماعت ہے جو موت کو ایسا ہی محبوب رکھتی ہے جیسا کہ تم شراب پینے کو محبوب رکھتے ہو۔“

کامل اطاعت اور بے مثال حکم کے کیسے کیسے مناظر دیکھنے میں آتے ہیں۔ وہ انصاری جس نے گنبد دار مکان بنایا اور آپ نے اس پر اپنی خاموش ناراضمانندی کا اظہار فرمایا۔ کس طرح بے تابانہ جاتا ہے اور جا کر مکان کو مسمار کر کے زمین کو اس طرح برابر کر دیا ہے کہ نام و نشان بھی باقی نہیں رہتا۔

ابو بردہ ﷺ کے والد کا یہ قصہ بھی سامنے آ جاتا ہے کہ ”ہم مجلس میں بیٹھے شراب پی رہے تھے کہ میں اٹھا تا کہ رسول اللہ ﷺ کی خدمت میں حاضر ہو کر سلام عرض کروں، ادھر شراب کی حرمت نازل ہو چکی تھی، میں اپنے ساتھیوں کے پاس واپس آیا اور میں نے آیت کریمہ:

﴿فَهَلْ اَنْتُمْ مِّنْهُمْ﴾

کیا تمہارا جن کے ساغر میں کچھ شراب باقی تھی وہ فوراً گرا دی گئی اور جو شراب ہونٹوں میں پہنچ چکی تھی، وہ فوراً تھوک دی

اللہ! اللہ! اطاعت کی کیسی حیرت انگیز تصویر نظر آتی ہے جب عبد اللہ بن ابی (ریس المنافقین) کا بیٹا عبد اللہ رسول اللہ ﷺ سے عرض کرتا ہے کہ اہل شرب کو ظلم ہے کہ مجھ سے بڑھ کر اپنے باپ کا کوئی فرمانبردار نہیں، لیکن اگر حضور ارشاد فرمائیں تو اس کا سر کاٹ کر لے آؤں۔ حضور ﷺ نے فرمایا نہیں، لیکن اس نے عہد کر لیا کہ میرے باپ نے جو یہ کہا ہے کہ ”اگر مدینہ واپسی ہوئی تو جو معزز ہوگا وہ ذلیل کو نکال دے گا۔“ اس کا انتقام ضرور لوں گا۔ جب لوگ مدینہ واپس پہنچے تو عبد اللہ بن ابی کا بیٹا عبد اللہ مدینہ کے دروازہ پر تلوار لے کر اپنے باپ کے انتظار میں کھڑا نظر آتا ہے اور جب باپ آتا ہے تو کہتے ہیں ”خدا کی قسم! تم مدینہ میں رسول اللہ ﷺ کی اجازت کے بغیر نہیں رہ سکتے۔“

لوگ ہر چند سمجھتے ہیں لیکن ماں باپ خاندان عزیز و اقارب سب پر رسول اللہ کی محبت کو ترجیح دینے والا عبد اللہ کہتا ہے ”خدا کی قسم! یہ اللہ اور اس کے رسول کی اجازت کے بغیر مدینہ میں قدم نہیں رکھ سکتا۔“

اطاعت فرمانبرداری کا کیا منظر دیکھنے میں آتا ہے جب سعد بن معاذ انصاری غزوہ بدر سے پہلے اپنی اور اپنی قوم کی وفاداری اور اطاعت شکاری کا یقین دلاتے ہوئے عرض کر رہے ہیں ”یا رسول اللہ! ہمارے مال و دولت میں سے جو چاہیں دے دیں۔ جو کچھ آپ ہم سے لے لیں گے وہ اس سے زیادہ محبوب ہوگا جو آپ چھوڑ دیں گے اور جس بارے میں جو حکم فرمائیں گے ہم اس کے تابع ہوں گے۔ خدا کی قسم اگر آپ سمندر میں گھوڑا ڈال دیں گے تو ہم بھی اس میں کود پڑیں گے۔“

محبت و جانثاری کے ایسے واقعات نظر آتے ہیں کہ عشاق و اہل محبت کی تاریخ میں کبھی سننے میں نہیں آئے یہ دیکھے حضرت ضعیبؓ کو پھانسی کے تختہ پر چڑھایا گیا ہے۔ کافر کہتے ہیں ”کتاب تو تم پسند کرو گے کہ محمد ﷺ تمہاری جگہ ہوں وہ کہتے ہیں خدا کی قسم! میں یہ بھی پسند نہیں کرتا کہ آپ کے پاؤں میں کانٹا حصہ اور میں جموت جاؤں۔“

یہ سعد بن ربیعؓ غزوہ احد میں جسم پر ستر زخم کھوارو تیر کے ہیں ان کی تلاش میں زید بن ثابتؓ رسول اللہ ﷺ کے حکم سے جاتے ہیں جب انہیں شہید اور زخمیوں کے اندر دیکھ پاتے ہیں تو حضور ﷺ کا سلام پہنچاتے ہیں اور حال پوچھتے ہیں۔ سعد بن ربیع کہتے ہیں کہ رسول اللہ ﷺ کو میرا سلام عرض کرو اور میرا یہ حال بتادو کہ میں اس وقت جنت کی خوشبو پارہا ہوں اور میری قوم انصار سے کہہ دو کہ ”اگر رسول اللہ ﷺ کو کچھ ہو گیا تو اس حال میں تم میں ایک آنکھ بھی حرکت کر سکتی ہو تو اللہ کے ہاں تمہارا کوئی عذر نہ ہوگا۔“

اسی احد کے قصبے میں انس بن نضرؓ نظر آتے ہیں۔ مسلمانوں کو مغموں دیکھ کر اور یہ کہتے سن کر کہ حضور ﷺ کا انتقال ہو گیا پورے جوش سے کہہ رہے ہیں:

﴿موتوا علی مامات علیہ رسول اللہ﴾

”آؤ! جس دین پر آپ نے جان دی ہم بھی اس پر اپنی جان نچھاور کر دیں۔“

اس نعرہ فدائیت و جان نثاری کے بعد دشمنوں پر حملہ کرتے ہیں اور اسی (۸۰) زخم جسم پر کھانے کے بعد جام شہادت نوش کرتے ہیں۔

یہ دیکھے عمار بن زیادؓ غزوہ احد میں شہید ہو رہے ہیں۔ سسکیاں لے رہے ہیں اور اس حالت میں گھٹنے گھٹے اپنا سر نبی اکرم ﷺ کے مبارک قدموں میں رکھ رہے ہیں اور اپنے زخماں نبی ﷺ کے تلوؤں سے لگا رہے ہیں۔

اور ابودجانہؓ کو دیکھئے کہ اس نے اپنی پیٹھ کو رسول اللہ ﷺ کیلئے ڈھال بنا رکھا ہے۔ تیر پہ تیر لگ رہے ہیں اور وہ حرکت تک نہیں کر رہے اسی کے ساتھ حضرت طلحہؓ کو دیکھئے کہ اپنے ایک ہاتھ کو حضور ﷺ کے لئے ڈھال بنا رکھا ہے اور آپ کی طرف آنے والے تیروں کو ہاتھ پر روک رہے ہیں یہ ہاتھ ہمیشہ کیلئے شل ہو گیا۔

اور انصاری عورت کو دیکھئے کہ اس کا ہاپ بھائی اور شوہر احد کے دن سب شہید ہو گئے۔ وہ اپنے گھر سے نکلی ہے اور غزوہ سے واپس آنے والوں سے پوچھ رہی ہے کہ رسول اللہ ﷺ کا کیا حال ہے.....؟ لوگ کہتے ہیں بھلا عافیت

سے ہیں وہ کہتی ہے مجھے دکھاؤ میں آپ کو دیکھنا چاہتی ہوں جب آپ کو دیکھ پاتی ہے تو کہتی ہے:

﴿کل مصیبة بعدک جمل﴾

”آپ سلامت ہیں تو سب مصیبت بچ ہے۔“

پس! یہ جو میں تم سے کہتا ہوں کہ زندگی زندگی سے ملتی ہے اور دیے سے دیا جاتا ہے دیکھئے نہیں کہ وہ فضالہ بن عمیر جو رسول اللہ ﷺ کو شہید کرنے کیلئے گھر سے نکلا ہے اور آپ کو خانہ کعبہ کا طواف کرتے دیکھا۔ جب قریب پہنچا تو آپ نے فرمایا کون۔ اس کون کے لفظ میں کتنی معنطیس طاقتیں تھیں کہ وہ فضالہ جو آپ کی جان مبارک لینے کیلئے آیا ہے کہتا ہے میں فضالہ ہوں۔ فرمایا کیا سوچ کر آئے ہو۔ عرض کرتا ہے کچھ نہیں۔ آپ ہنس دیتے ہیں اور فرماتے ہیں فضالہ! اللہ کے آگے توبہ کر۔ پھر اپنا دست مبارک اس کے سینے پر رکھتے ہیں۔ فضالہ کے قلب پر سکون ہو جاتا ہے اور مدینہ کی گلیوں میں کہتا پھرتا ہے خدا کی قسم آج سے محمد ﷺ سے زیادہ محبوب دنیا میں کوئی چیز میرے لئے نہیں ہے۔ وہ عورت جو اس سے دل لگی کی باتیں کیا کرتی تھی وہ ملتی ہے اور کہتی ہے آؤ دوست! کچھ باتیں کریں۔ وہی فضالہ کہتا ہے رسول اللہ ﷺ کی محبت کے بعد اب اس قسم کی باتوں کی کوئی گنجائش نہیں ہے۔ میں اسلام قبول کر چکا ہوں۔

وہ کیسا اخلاق مدرسہ اور روحانی تربیت گاہ تھی جو اپنے طالب علم کے اندر محاسبہ نفس کا جذبہ پیدا کرتی ہے۔ ٹھیک اس وقت جب کوئی آنکھ دیکھنے والی نہیں ہوتی اور بشری کمزوری کی وجہ سے نفس امارہ کسی گناہ پر آمادہ کر دیتا ہے تو اس کا نفس امارہ کس طرح نفس لوامنہ بن جاتا ہے دل کی پھانس چین نہیں لینے دیتی ضمیر ملامت کرتا ہے گناہ کا خیال کر کے بے چین ہو جاتا ہے اور قانون کے سامنے اقرار جرم کر کے سخت سے سخت سزا کو برضا و رغبت قبول کرتا ہے۔ وہ ماعز بن مالک اسلمی جو زناء کے جرم کا ارتکاب کرتا ہے کس طرح بار بار چار دفعہ بارگاہ نبوت میں حاضر ہوتا ہے اور عرض کرتا ہے یا رسول اللہ! مجھے پاک کیجئے اور خوشی خوشی سنگسار کی سزا برداشت کرتا ہے۔ آپ اس کی حالت کو دیکھ کر فرماتے

﴿لقد تاب توبة لو قسمت بين امة
لو سعتهم﴾ (مسلم)

”اس نے تو ایسی توبہ کی ہے اگر ایک پوری امت پر
تقسیم کر دی جائے تو سب کو کافی ہو۔“

اس کے بعد غامد یہ آئی ہے اور وہ بھی اقرار جرم کرتی
ہے اور کہتی ہے یا رسول اللہ مجھ سے زنا کی غلطی سرزد ہو گئی
ہے مجھے پاک کیجئے۔ وہ حاملہ ہے اسے حضور واپس کر دیتے
ہیں۔ وضع حمل کے بعد پھر آتی ہے پھر واپس کر دیتے ہیں۔
جب بچہ کا دودھ پھڑپھڑا پھر واپس آتی ہے اور عرض کرتی ہے
اب تو مجھے پاک کر دیجئے۔ اسے سنگساری کا حکم دیا جاتا ہے
خود نماز جنازہ پڑھاتے ہیں۔ حضرت عمر رضی اللہ عنہ عرض کرتے
ہیں کہ اس زانیہ پر آپ نماز جنازہ پڑھتے ہیں آپ فرماتے
ہیں:

﴿لقد تابت توبة لو قسمت بين سبعين من
اهل المدينة لو سعتهم هل وجدت توبة الفضل من
ان جاءت بنفسها لله تعالى﴾
”اس نے ایسی خلصانہ توبہ کی اگر مدینہ کے متر لوگوں
میں تقسیم کی جائے تو انہیں کفایت کر جائے اور اس سے افضل
توبہ اور کیا ہو سکتی ہے کہ اس نے اللہ کے حکم کے آگے اپنے
آپ کو خود پیش کر دیا۔“ (صحیح مسلم)

اللہ! دیانت و امانت اور اخلاص کے کیسے کیسے
نادر و روزگار واقعات ہیں کہ انسانی تاریخ میں اس کی مثال
نہیں مل سکتی۔ مدائن فتح ہو جاتا ہے۔ تاجدار ان ال ساسان
کے پیش بہا خزان صحابہ کے ہاتھ آتے ہیں ترغیبات نفس
اور خواہشات پر کتنا قابو ہے اور اللہ تعالیٰ کے حاضر و ناظر
ہونے پر کتنا ایمان ہے۔ قبیلہ عبد قیس کا ایک گناہم فحش مال
غنیمت لے کر آتا ہے اور خازن کے مہر د کرتا ہے۔ سب
لوگ اس مال غنیمت کو دیکھ کر حیران ہوتے ہیں اور کہتے ہیں
ایسا قیمتی سامان ہمارے دیکھنے میں نہیں آیا۔ لوگ پوچھتے ہیں
کہ تم نے اس مال سے کچھ لیا ہے.....؟ وہ گناہم کہتا ہے خدا
ہی قسم! اگر اللہ کا معاملہ نہ ہوتا تو تمہیں اس کی خبر بھی نہ ہوتی۔

لوگ پوچھتے ہیں آپ کا نام کیا ہے.....؟ اللہ رے اخلاص!
سر تا پا اخلاص کا مجسمہ کہتا ہے میں نام نہیں بتاؤں گا۔ اس لئے
کہ تم میری تعریف کرو گے اور تعریف صرف اللہ کیلئے ہے
اسی کے ثواب پر میں راضی ہوں جب وہ واپس جاتا ہے تو
لوگ اس کا تعاقب کر کے لوگوں سے اس کا نام پوچھتے ہیں تو
معلوم ہوتا ہے کہ اس کا نام عاصم اور قبیلہ عبد قیس سے اس
گرامی قدر انسان کا تعلق ہے۔

﴿فطوبى له لم طوبى له﴾
غرض ایک ایسا روحانی اور پاکیزہ ماحول صحابہ کرام کی
زندگی میں نظر آتا ہے۔ جس میں زندگی اپنے پورے توابعات
و حقائے اور انسانی فطرت اپنے تمام خصائص کے ساتھ
موجود ہے اور حدیث نے اس کا پورا فوٹو لے کر قیامت تک
کیلئے اس معاشرے کے پورے حالات کو محفوظ کر دیا۔

قرآن مجید کے ساتھ آپ کے ارشادات و نصح
اور سارے ماحول کا محفوظ رہنا اسلام کا ایک اعجاز اور ایسا
امتیاز ہے جس میں کوئی دوسرا اس کا حصہ دار نہیں ہے۔ عہد
نبوی کی یہ تصویر اور ماحول صرف حدیث کے ذریعہ محفوظ
ہے۔ تدوین حدیث کی تاریخ کے مطالعہ سے معلوم ہوتا ہے
کہ یہ کوئی بعد میں آنے والوں کی جدت طرازی نہیں بلکہ
صحابہ کرام نے عہد نبوی ﷺ ہی میں حفظ احادیث کیلئے اپنی
زندگیاں وقف کر دیں اور بعض نے کتابت کا سلسلہ بھی
جاری رکھا۔ پھر ان کے آخری دور میں تابعین کا جمع تدوین
حدیث کیلئے سراپا شوق بن جانا پھر مختلف بلاد اسلامیہ کے
شائقین علوم نبویہ کے سمندر کا اٹھانا ان کے جمع و حفظ
حدیث سے عشق و شغف حیرت انگیز قوت حافظان کے بے
مثال عزم و دلورہمت پھر اسماء الرجال اور فن حدیث کے
مجتہدین پیدا ہونا پھر ان کا کمال انہماک و خود فراموشی پھر
امت کا شوق حدیث اور عالم اسلام میں اس کی مقبولیت اور
اشاعت یہ سب واقعات اس بات کے ثبوت ہیں کہ جمع
قرآن کی طرح اللہ تعالیٰ کو نبی ﷺ کی صحیفہ زندگی کو بھی محفوظ
کرنا مقصود تھا اسی برکت سے حیات طیبہ کا امتداد اور تسلسل
باقی رہا۔ یعنی امت کو ہر دور میں وہ روحانی، علمی اور ایمانی
میراث ملتی رہی جو صحابہ کرام کو براہ راست حاصل ہوتی تھی۔
اس طرح صرف عقائد و احکام و شرائع ہی میں ”توراث“ کا

سلسلہ جاری نہیں رہا بلکہ تزکیہ نفس ذوق ایمانی اور مزاج
نبوی میں بھی توراث کا سلسلہ جاری رہا۔ امت کی تاریخ میں
کوئی مختصر سے مختصر زمانہ ایسا نہیں آیا جب وہ عہد صحابہ کا
ذوق اور مزاج مفقود اور یکسر ناپید ہو گیا ہو ہر دور میں ایسے
افراد رہے جو صحابہ کرام کی اس روحانی اور ایمانی میراث کے
وارث تھے۔ وہی عبادت کا شوق وہی زہد و تقویٰ وہی خشیت
و انابت الی اللہ وہی دینی استقامت و عزیمت وہی دنیا سے
بے رغبتی اور آخرت کا شوق وہی جذبہ امر بالمعروف اور نہی
عن المنکر وہی بدعات سے نفرت اور جذبہ اجتناع سنت۔

امت محمدیہ کا یہ ذوق روحانی اور علمی توراث قرن اول
سے اس چودھویں صدی کے عہد انحطاط تک برابر قائم ہے
اور اویس قرنی، سعید بن مسیب، سفیان ثوری، عبد اللہ بن
مبارک اور امام احمد بن حنبل سے لے کر حضرت سید احمد شہید
اور حضرت عبد اللہ غزنوی تک کی زندگی میں ان کا پرتو صاف
صاف نظر آتا ہے اور جب تک حدیث کا یہ ذخیرہ باقی اور اس
سے استفادہ کا سلسلہ جاری اور اس کے ذریعہ عہد صحابہ کا
اسلامی معاشرہ محفوظ ہے دین کا یہ صحیح مزاج جس میں آخرت
کا خیال دنیا پر سنت کا اثر رسم و رواج پر روحانیت کا اثر
مادیت پر غالب ہے باقی رہے گا اور کبھی امت محمدیہ کو سر تا پا
مادیت، انکار آخرت، بدعات و تحریفات کا پورے طور پر شکار
نہیں ہونے دے گا بلکہ اس کے اثر سے ہمیشہ اس امت
میں اصلاحی اور تجدیدی تحریکیں اٹھتی رہیں گی اور کوئی نہ کوئی
جماعت حق کی علمبردار اور سنت کے فروغ کیلئے کفن بردوش
رہے گی اور یہی معنی ہیں حدیث نبوی کا:

﴿لا يزال طائفة من امتی ظاہرین علی
الحق لا یضرهم من خالفهم حتی یاتی امر اللہ﴾
”میری امت میں سے ایک گروہ ہمیشہ حق پر قائم
رہے گا تا قیامت قیامت کسی مخالف کی مخالفت اس گروہ کو چاہے
حق سے منحرف نہیں کر سکے گی۔“
یہ گروہ وہی ہو سکتا ہے جو آپ کی تشریحات قرآنی
جو آپ کے صحیفہ زندگی اور جو آپ کے اسوہ حسنہ اور وارثان
علوم نبوی ﷺ صحابہ کرام کے حالات و کیفیات ایمانی اور روح
اطاعت کے ایمان افروز تذکروں کے جمع و حفظ کرنے
والے تھے۔ یعنی محدثین کرام۔

☆☆☆☆☆☆☆☆☆☆☆☆☆☆